



KUNSILL LOKALI
M O S T A
LOCAL COUNCIL

Minuti tal-Laqgħa Nru. 21 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 25 ta' April 2013 fis-7.30 p.m.

Il-laqgħa bdiet fit-8.00 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.55p.m.	10.45p.m.
Vici Sindku Joseph De Martino	7.30p.m.	10.45p.m.
Kunsillier Alexander Muscat	8.00p.m.	10.45p.m.
Kunsillier Abraham Bezzina	8.05p.m.	8.35p.m.
Kunsillier Dr Rachel Tua	7.45p.m.	8.18p.m.(left during YEC presentation)
Kunsillier Mario Sammut	7.40p.m.	10.45p.m.
Kunsillier Kirby Fenech	Skuzata	
Kunsillier James Cassar	7.45p.m.	10.45p.m.
Kunsillier Keith Cassar	7.40p.m.	10.45p.m.
Kunsillier David Meilak	Skuzat	
Kunsillier Marthese Mifsud	7.45p.m.	10.45p.m.

L-Agent Segretarju Eżekuttiv , is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru. 20 tas- 27 ta' Marzu 2013

Il-minuti tal-laqgħa nru. 21 li saret nhar il-Erbgħa, 27 ta' Marzu 2013 u li kienu ntbagħtu qabel lill-Kunsilliera tiegħu bħala moqrija u ġew approvati unanimament wara li saru żewġ korrezzjonijiet kif jidher hawn taħt:

- (a) Fit-tieni paġna fit-tielet paragrafu tal-*item* 3.0 iddañhal il-kunjom '**Scicluna**' wara l-isem '**Julian**'.
- (b) Fit-tielet paġna fil-paragrafu tal-*item* 6.0 tneħħew il-kliem '**mill-Kunsillier Keith Cassar**' u minflok iddañlu l-kliem '**mis-Sindku**'.

F'dan l-istadju, s-Sindku talbet u ġie approvat unanimament li ssir sospensjoni tar-regolamenti sabiex l-laqgħa tgħaddi għal-item No. 5 tal-Agenda.

2.00 Presentation by Mrs. Anna Grech - Youth Worker mal-Kunsill Lokali Mosta.

Is-Sinjura Grech għamlet preżentazzjoni viżiva permezz ta' Power Point fuq screen dwar l-istorja u x-xogħol tagħha ma' żagħżagħ Mostin. Hija qalet li dan il-programm tal-Youth Empowerment Centre fil-Mosta issa kien ilu għaddej għal dawn l-aħħar 9 snin u dan x-xogħol hija kienet tagħmlu bil-għajnuna ta 23 voluntier. Barra mill-post fi Triq it-Tabib Chetcuti, ipprovdut mill-Kunsill Lokali tal-Mosta, huma kienu jgħamlu wkoll użu mill-*Multi Purpose Ground* tal-iskola 'Lily of the Valley'.

L-iskop ta' dan il-programm kien li jsir żvilupp tal-potenzjal li għandhom iż-żgħażagħ f'dawk li huma talenti kif ukoll sabiex iżomm iż-żgħażagħ attivi permezz ta' attivitajiet f'programmi diversi fosthom parteċipazzjoni flimkien ma' żgħażagħ oħra barranin fi programmi tal-U. E. II-Y.E.C. tal-Mosta kien l-ewwel wieħed li twaqqaf f'Malta u kien imexxielu japplika u jakkwista diversi fondi mill-U.E. Iż-żagħżagħ jingħataw ċertifikati meta dawn jipparteċipaw fid-diversi attivitajiet.

Is-Sinjura Grech spjegat fid-dettall u permezz ta' ritratti d-diversi attivitajiet li huma kienu għamlu matul is-snin. Hija qalet ukoll li din s-sena kienu ser japplikaw għal-*President's Award Scheme*.

Hija fakkret li kien importanti li dawn iż-żgħażagħ jiġu mgħejjuna fl-iżvilupp tat-talenti tagħhom għalix dawn kienu ser ikunu l-mexxejja ta' għada.

Is-Sindku rringrazzjat lis-Sinjura Grech għax-xogħol tagħha, talbitha tibqa għaddejja bix-xogħol tagħha, u wegħdet li l-Kunsill kien ser jibqa jagħti l-appoġġ u s-*support* tiegħu għal-dan iċ-ċentru taż-żgħażagħ.

F'dan l-istadju, s-Sindku talbet u ġie approvat unanimament li ssir sospensjoni oħra tar-regolamenti sabiex l-laqgħa tgħaddi għal-*item* Nru. 6 tal-Agenda.

3.00 Evaluation of Tender

• Street Sweeping & Cleaning

Il-Perit Maurice Galea li kien għamel ir-rapporti tal-evalwazzjoni tat-Tender, ġie mistieden jipparteċipa f'dan l-*item* tal-Agenda.

Is-Sindku spjegat li wara li l-Kumitat tal-Agġudikazzjoni tal-Kuntratti kien iltaqa darbtejn sabiex jiddiskuti l-għaxar offerti li l-Kunsill kien irċieva għal dan it-tender u wara li kienu studjaw u ddiskutew fid-dettal żewġ rapporti li kien għamel l-Perit Maurice Galea, kien ġie deċiż li l-Kumitat tal-Agġudikazzjoni tal-Kuntratti jirrakkomanda li ż-żewġ kuntratturi li l-aktar kienu idonei li jingħatalhom il-kuntratt jissejnu sabiex jidhru quddiem il-Kunsill u l-Kunsill jiddeċiedi liema wieħed minnhom għandu jingħata l-Kuntratt. *Li Kunsill qabel ma din u rikkomandazzjoni tal-kumitat.*

Ġie msejjaħ l-ewwel il-kuntrattur Christian Gauci u wara l-kuntrattur Wilson Mifsud.

Dawn irrispondew għad-domandi tal-kunsilliera u spjegaw il-metodu, numru ta' ħaddiema, apparat, u numru tas-sigħat ta' xogħol li huma kienu ser japplikaw sabiex iwettqu x-xogħol kif stipulat fis-sejħa għal-offerti ta' dan il-kuntratt.

Il-Kunsillier Alex Muscat qal li huwa kellu rizerwa dwar il-Kuntrattur Wilson Mifsud għaliex għalkemm dan kien irħas fil-prezz, huwa kien ser jiddedika anqas sigħat ta' xogħol (*man-hours*) mill-kuntrattur Christian Gauci.

Kemm is-Sindku kif ukoll l-Perit Galea rrimarkaw li l-Kuntrattur Wilson Mifsud kien jidher li kien aktar *assertive* fir-risposti li għamlulu l-Kunsilliera u li kien jidher li kellu aktar esperjenza tax-xogħol u għalhekk kienu qed jipproponu li l-kuntratt jingħata lill-Wilson Mifsud.

Il-Kunsillier Muscat qal li la darba kien jidher li l-maġġoranza tal-Kunsilliera kienu aktar perswazi li l-kuntratt għandu jingħata lil-Wilson Mifsud, huwa ma kienx ser jinsisti li dan jingħata lil-Christian Gauci u għalhekk kien ser imur mal-maġġoranza u jaqbel li l-kuntatt jingħata lis-Sur Wilson Mifsud għaliex wara kollox dan kien għamel offerta irħas min dik ta' Gauci.

Il-Kunsill għalhekk qabel unanimament li l-kuntratt jingħata lis-Sur Wilson Mifsud.

4.00 Puntj Imqajma mill-Minuti

4.01 Dwar item 2.01 Il-Kunsillier James Cassar qal li huwa kien ikkuntattja lill-President tal-M.F.C, li kien preżentament indispost, u dan issuġġerixxa li wara l-iffirmar tal-ftehim bejn il-Kunsill u l-klabb tal-futbol issir xi tip ta' attivita bejn iż-żewġ entitajiet.

Il-Viċi Sindku, s-Sur Joseph De Martino, qal li l-iffirmar tal-ftehim issa kien ilu ferm li kellu jiġi ffirmat. Huwa qal li dawn id-dirigenti tal-klabb ma kienux ġew għal-iffirmar.

Is-Sindku qalet li jirrizulta li meta kellu jiġi iffirmat il-ftehim, il-President tal-klabb kien indispost u min gie biex jiffirma ma kienx legalment awtorizzat u għalhekk dan l-iffirmar ma sarx fid-data ffissata u kien qed jiġi propost li jiġi iffirmat f'data oħra meta jkun jistgħu jattendu dawk l-uffiċjali tal-klabb li huma awtorizzati jiffirmaw.

Gie deċiż li l-attivita proposta ssir wara li jsir l-iffirmar tal-ftehim.

4.02 Dwar il-Batterija tat-Targa (*f'item 2.00 tal-minuti*) il-Viċi-Sindku s-Sur Joseph De Martino agġorna l-laqqgħa tal-Kunsill dwar il-laqqgħat tal-Kumitat tat-Tmexxija tal-Batterija tat-Targa u li kienet saret talba lid-Dipartiment tal-Artijiet biex issir laqqgħa mad-Direttur tal-Artijiet sabiex jiġu diskussi diversi punti tal-ftehim li kien sar bejn l-Kunsill u d-Dipartiment. Fost l-affarijiet li kellhom jiġu diskussi kien hemm ir-riduzzjoni tal-ammont ta' kera tal-post, il-problema tal-persuna li kienet qed tokkupa illegalment parti min dan il-post, u l-partecipazzjoni tal-iscouts Group tal-Mosta.

Il-Kunsillier Keith Cassar offra li jkun jiffirma parti mill-Kumitat tat-Tmexxija tal-Batterija tat-Targa. Din it-talba giet milqugħa unanimament.

4.03 Is-Sur Demartino semma li huwa kien talab li l-Kunsill jgħin finanzjarjament lill-Librerija tal-Iskola u kien gie infurmat li dan ma setax isir għaliex il-liġi tal-kunsilli ma kienitx tippermetti dan. Huwa issuġġerixxa li ssir xi attivita oħra bħal per eżempju fejn r-residenti jintalbu jippartecipaw billi jiġbru batteriji wżati u għal kull batterija li tingabar l-Kunsill jagħti ammont ta' flus lil-iskola. L-Agent Segretarju Ezekuttiv qal li dan ma kienx permess l-anqas mill-liġi u fakkar li l-Kunsill, kif kien jidher sew mill-*financial statements*, ma kienx f'pożizzjoni li joħroġ flus.

5.00 Materji Finanzjarji

a) Lista ta' Pagamenti

Giet approvata unanimament lista ta' Pagamenti li tammonta għal €92,993.96c (skeda No.12) għal-perijodu ta' bejn il-28 ta' Marzu, 2013 u l-25 ta' April, 2013.

(b) Lista tal-Works Orders

Giet approvata unanimament lista No.21 (25/4/2013) bil-Works Orders li ngħataw lill kuntrattur tal-Kunsill is-Sur Adam Bugeja.

c) Lista tal- Purchase Orders

Giet approvata unanimament lista ta' Purchase Orders No. 21 għax-xhur ta' Marzu/April, 2013.

d) Lista ta Depożiti

Lista ta' Depożiti fil-bank ma gietx approvata għaliex kien hemm xi żbalji fit-totali ta' din il-lista. L-Aġent Segretarju Eżekuttiv intalab jivverifika l-figuri u jerġa jressaq din il-lista fil-laqgħa li jmiss.

6.00 Korrispondenza

Tressqet il-lista ta' korrispondenza għad-diskussjoni tal-Kunsill. Il-lista flimkien mad-deċiżjonijiet tal-Kunsill, tinstab annessa ma' dawn il-minuti.

7.00 Multi Purpose Pitch – Lily of the Valley School

Is-Sindku Dr. Shirley Farrugia spjegat li fil-ġranet li għaddew hija, flimkien mal-Aġent Segretarju Eżekuttiv kienu attendew għal-laqgħa mal-headmistress u d-dirigenti tal-iskola Lily of the Valley u ddiskutew t-tmexxija tal-*Multi Purpose Pitch* li dwaru kien hemm ftehim bejn l-iskola u l-Kunsill.

Kien jidher li dan l-grawnd ma kienx qed jiġi utilizzat biżżejjed min naħa tal-Kunsill u għalhekk ġie rakkomandat li jiġi iffurmat kumitat imħallat bejn l-iskola u l-Kunsill sabiex jmexxi u jindirizza d-diversi nuqqasijiet li kien hemm f' dan il-grawnd.

Kien ġie innotat ukoll li kienu qed isiru diversi atti ta' vandalizmu f'dan il-grawnd u li kien hemm bżonn ta' manutenzjoni kontinwa. Il-*handymen* tal-Kunsill kienu ġew ordnati jaraw li ssir l-manutenzjoni meħtieġa.

Kienet saret sejha lid-diversi għaqdiet u soċjetajiet tal-Mosta biex jekk dawn kien jinteressahom jużaw dan il-grawnd jinformat lil-Kunsill.

Is-Sindku qalet li jekk jintlaħaq xi forma ma ftehim għal-użu akbar ta' din il-facilità, il-Kunsill jiġi informat.

8.00 Lejla Agrarja 2013

Gie approvat unanimament li l-attività 'Lejla Agrarja –Bidnija 2013' issir fit-13 ta' Lulju, 2013 .

Is-Sindku nfurmat li kien jidher li hemm xi diffikulta dwar l-użu tal-għalqa (bħas-sena l-oħra) għal din l-attività u hija kienet ser tara kif tista tiġi solvuta din il-problema.

9.00 Aġġornament dwar xogħol ta' toroq PPP 2

Is-Sindku, Dr. Shirley Farrugia, spjegat li meta beda x-xogħol fi Triq E.B.Vella kien instab li kien hemm ħafna ħamrija u għalhekk x-xogħol kien waqa lura. Kien hemm bżonn ukoll li jinbidlu s-servizzi tal-ilma. Kien jidher li l-ispiza sabiex issir din it-triq kienet ser tkun akbar min kif kien stmat. Hija qalet li jekk dan ikun il-każ anke fit-toroq l-oħra li kien hemm ippjanat li jsiru, kien jista jirriżulta li ma jkunx hemm biżżejjed flus u jkollu jonqos n-numru ta' toroq li jistgħu jsiru.

Barra min dan is-Sindku spjegat li wara li ngibdet l-attenzjoni tal-kuntrattur dwar diversi nuqqasijiet, kien gie deciz li l-perit inkarigat joħroġ *default notice* lill-kuntrattur.

Il-Kunsill approva l-mizuri li kienet ħadet l-amministrazzjoni tal-Kunsill fir-rigward tal-kuntrattur.

10.00 Affarijiet Ohra


Il-Viċi Sindku s-Sur Joseph DeMartino ppreżenta l-*wording* li għandu jinkiteb fuq il-plakka li kienet ser titwaħħal mal-ħajt tad-dar ta' Lorenzo Attard li kien ingħata Gieħ il-Mosta. Huwa qal ukoll li kien hemm l-approvazzjoni ta' sid id-dar sabiex titwaħħal din il-lapida.

Is-Sindku qalet li l-*wording* għandu jiġi cċekkjat u tiġi deciza d-data meta l-aħjar issir iċ-ċerimonja tal-kxif ta' din il-plakka.

Il-Viċi Sindku s-Sur Joseph De Martino talab u gie approvat unanimament li s-sorijiet Frangiskani tad-dar 'Pax et Bonum' għandhom jingħataw 'Gieħ il-Mosta' fl-okkażjoni tal-50 sena mit-twaqqif ta' din d-dar b'rikonoxximent tal-gid li huma jagħmlu mal-anzjani u b'mod speċjali ma' anzjani Mostin. Gie approvat li l-għoti ta' din l-onorefiċenza għandu jingħata barra miż-żmien li soltu tingħata u ssir f'ċerimonja li ssir fid-dar 'Pax et Bonum' stess fil-preżenza tal-anzjani wara l-quddiesa tal-Ħadd.

L-Aġent Segretarju Eżekuttiv gie awtorizzat jixtri l-medalja tad-deheb u jieħu ħsieb jordna ċ-ċertifikat u gwarniċ għal din iċ-ċerimonja.

Il-Laqqgħa spicċat fil-10.45 ta' filgħaxija.



Dott Shirley Farrugia
Sindku



John J. Camilleri
Aġent Segretarju Eżekuttiv